



மாகாணக்கல்வித் திணைக்களம்  
வடக்கு மாகாணம்  
இரண்டாம் தவணைப் பரீட்சை- 2018  
முயற்சியாண்மைக் கல்வி



தரம் 10

பகுதி 1

நேரம்:- 1 மணித்தியாலம்

கூட்டெண்:- .....

புள்ளி

**கவனிக்குக:-**

- 1) எல்லா வினாக்களுக்கும் விடையளிக்குக.
- 2) இலக்கம் 01 தொடக்கம் 40 வரையுள்ள வினாக்களில் கொடுக்கப்பட்டுள்ள (1), (2), (3), (4) ஆகிய விடைகளில் சரியான அல்லது மிகப்பொருத்தமான விடையைத் தெரிக

- 1) முயற்சியாண்மை என்பது தொடர்பான பிழையான கூற்றைத் தெரிவு செய்க.
  1. எதிர்காலத்தை மாற்றுவதற்காகத் தூண்டப்படுகின்ற தனிமனிதனின் மனநிலையாகும்
  2. எண்ணுகின்ற தர்க்கின்ற செயற்படுகின்ற முறை
  3. இயல்பாகவே உரிமையாக்கிக் கொள்ள முடியாதது.
  4. தனி நபர்களின் நேர் மனப்பாங்கு, நடத்தை, திறன்களின் கூட்டாகக் காணப்படுவது
- 2) எண்ணங்களை நடைமுறைப்படுத்துவதற்காக திட்டமிடல், சரியான தீர்மானமெடுத்தல் என்பவற்றினூடாக பொருளாதார, சமூக மாற்றங்களை ஏற்படுத்தும் தனிநபர் ..... ஆவார்.
  1. ஊழியர்
  2. தலைவர்
  3. முகாமையாளர்
  4. முயற்சியாளர்
- 3) உற்பத்திக்குத் தேவைப்படுகின்ற மனிதனால் உருவாக்கப்பட்டுள்ள சகல வளங்களையும் குறிப்பது
  1. நிலம்
  2. மூலதனம்
  3. உழைப்பு
  4. முயற்சி
- 4) நிலம், உழைப்பு, மூலதனம் ஆகிய உற்பத்திக் காரணிகளை ஒன்றிணைத்து பொருட்கள் சேவைகளை உற்பத்தி செய்து சந்தைப்படுத்தும் செயற்பாட்டில் ஈடுபடும் வளம் ..... ஆகும்.
  1. நிலம்
  2. உழைப்பு
  3. மூலதனம்
  4. முயற்சி
- 5) பின்வருவனவற்றுள் ஆக்கத்திறனுக்கு தடையாக அமையும் காரணி அல்லாதது
  1. நம்பிக்கைகள் மனப்பாங்குகள் தொடர்பில் உறுதியான நம்பிக்கை வைத்திருத்தல்
  2. ஒரு பிரச்சினைக்கு ஒரு தீர்வு மாத்திரமே இருப்பதாக எண்ணுதல்
  3. பிரச்சினைகளை சவாலாக காணுதல்
  4. உடனடி பெறுபேற்றினை எதிர்பார்த்தல்
- 6) புதிய பொருட்கள் அல்லது சேவைகளை உருவாக்கக் கூடிய திறன் ..... ஆகும்.
  1. ஆக்கத்திறன்
  2. இடர்களை ஏற்றல்
  3. புத்துருவாக்கம்
  4. நேர் சிந்தனை

- 7) பின்வரும் புத்தாக்க முறைகளுள் நீடிப்பு என்ற முறைக்கு உதாரணமாகக் கொள்ளமுடியாதது,
1. டிஜிட்டல் கமரா
  2. சுயசேவை விற்பனை முறை
  3. ஸ்மார்ட் கைத்தொலைபேசி
  4. கொழுப்பற்றபால்
- 8) முயற்சியாண்மை தொடர்பாக நட்ட இடருக்கும், இலாபத்திற்கும் இடையிலான தொடர்பினை சரியாகக் காட்டும் விடையினைத் தெரிவு செய்க.
1. நட்ட இடர் உயர்வாயின் இலாபம் குறைவடையும்.
  2. நட்டஇடர் குறைவாகக் காணப்படின் இலாபம் அதிகரிக்கும்.
  3. நட்டஇடர் உயர்வாகக் காணப்படின் இலாபம் அதிகமாகக் காணப்படும்
  4. நட்டஇடர், இலாபம் ஆகிய இரண்டும் சமனாகக் காணப்படும்
- 9) தேவை ஒன்றின் பண்பொன்றாகக் கருதப்பட முடியாதது
1. ஆரம்பத்திலேயே உருவாகுதல்
  2. பல்வேறுபட்டது
  3. சகலருக்கும் பொதுவானது
  4. வணிகர்களால் தோற்றுவிக்க முடியாது
- 10) மனிதர்களது தேவைகளை நிறைவு செய்கின்ற பல்வேறு முறைகளைக் குறிப்பது.
1. சேவைகள்
  2. விருப்பங்கள்
  3. உற்பத்திகள்
  4. எண்ணங்கள்
- 11) பின்வருவனவற்றுள் விருப்பங்களை காட்டும் தொகுதியினைத் தெரிவு செய்க.
1. உணவு, உடை, கல்வி
  2. உணவு, பொழுதுபோக்கு, தொலைத் தொடர்பு
  3. பால், புத்தகம் வாசித்தல், பாதணி
  4. ஆடை அணிகள், பாதுகாப்பு, கல்வி
- 12) சேவை ஒன்றின் பண்பினைக் குறிப்பது,
1. பௌதீக நிலைப்பாடு காணப்படுதல்
  2. நுகர்வோர் உற்பத்திச் செயற்பாட்டிற்குத் தேவைப்பட மாட்டார்.
  3. வழங்குநரிடமிருந்து பிரிக்க முடியும்
  4. களஞ்சியப்படுத்த முடியாது
- 13) வணிகம் ஒன்றின் பண்பாகக் கருதப்பட முடியாதது
1. வளப் பரிமாற்றம் செய்தல்
  2. இலாபத்தை நோக்காகக் கொண்டே செயற்படல்
  3. பொருளாதார நடவடிக்கையொன்றாக அமைதல்
  4. நோக்கமொன்று காணப்படல்
- 14) பின்வருவனவற்றுள் சரியான கூற்றைத் தெரிவு செய்க.
1. முயற்சியாளர் ஒரு வணிகர் ஆவார்
  2. முயற்சியாளர் ஒரு தொழில்வாண்மையாளர் ஆவார்.
  3. முயற்சியாளர் ஒரு பகுப்பாய்வாளர் ஆவார்.
  4. முயற்சியாளர் ஒரு வாய்ப்பைத் தேடுபவர் ஆவார்.

15) முயற்சியாண்மை தொடர்பாக சில கூற்றுக்கள் கீழே தரப்படுகின்றது.

- ❖ ஆதித்யன் என்பவர் தனது தந்தையிடமிருந்து வாரிசுரிமையாகப் பெற்ற தொழிற்சாலையை விரிவுபடுத்தியதுடன் அதற்காக புதிய இயந்திரங்களையும் அறிமுகப்படுத்தினார்.
- ❖ அகல்யா என்பவர் வெளிநாட்டு வேலைவாய்ப்பின் மூலம் உழைத்த தனது பணத்தை முதலீடு செய்ததன் மூலம் ஹோட்டல் ஒன்றைத் தொடங்கினார்.
- ❖ பார்த்தீபன் என்பவர் இயற்கை மூலிகை இலைகளை அடிப்படையாகக் கொண்டு சூழலுக்கு நேயமான நுளப்புச் சுருள்களை உற்பத்தி செய்து விநியோகித்தார்.
- ❖ ஆனந்தி என்பவர் சூரிய சக்தியால் இயங்கும் மின்குமிழ்களுக்கான ஆக்கவரிமையை வெளிநாட்டிலிருந்து பெற்று அவற்றை உள்ளூர் சந்தைக்காக உற்பத்தி செய்து விநியோகித்தார்.

மேலே குறிப்பிட்டவர்களுள் ஒரு முயற்சியாண்மையாளராக எந்தபரை கருத முடியும்?

1. ஆதித்யன்
2. அகல்யா
3. பார்த்தீபன்
4. ஆனந்தி

16) வணிகர் மற்றும் முயற்சியாளர்களின் பண்புகள் சில கீழே தரப்படுகின்றது.

- A. சூழல் மாற்றங்களை கவனத்தில் கொண்டு ஆக்கரீதியான புத்தாக்கங்களை உருவாக்குபவர்
  - B. தற்போதிருக்கும் நிலைமையில் வணிகத்தை நடாத்திச் செல்லல்
  - C. வணிகச் செயற்பாடுகளை இயற்கையாகவும், பாரம்பரிய முறையிலும் மேற்கொள்வார்
  - D. போட்டியினை விருப்பத்துடன் தேடிச் செல்பவர்
  - E. வளங்களை உச்ச அளவில் பயன்படுத்துபவர்
  - F. இயல்பாக பிரச்சினைகளை தீர்ப்பதற்கு முயற்சித்தல்
- மேலே தரப்பட்டுள்ளவற்றுள் முயற்சியாளர்களின் பண்புகளை மட்டும் கொண்ட தொகுதியைத் தெரிவு செய்க.

1. A, B, C
2. C, D, E
3. D, E, F
4. A, D, E

17) பின்வருவனவற்றுள் உள்ளக (நிறுவன) முயற்சியாளராக கருதப்படக் கூடியவர்

1. சில்லறை வியாபாரி
2. மொத்த வியாபாரி
3. சூழல் நேய பாடசாலை விருதினைப் பெற்ற பாடசாலை அதிபர்
4. தொற்று நோய்களை தடுப்பதற்கான வேலைத்திட்டம் ஒன்றை அறிமுகப்படுத்துபவர்

18) பின்வருவோரில் முயற்சியாளராகக் கருதப்படக் கூடியவர்,

1. பாரம்பரிய சில்லறை வியாபார உரிமையாளர்கள்
2. போட்டிகளை எதிர்கொள்ளத் தயங்குபவர்கள்
3. வளங்களை மிகக் குறைந்த மட்டத்தில் பயன்படுத்துபவர்கள்
4. சிறப்புச் சந்தை வணிகத்தின் உரிமையாளர்கள்

19) பின்வரும் செயற்பாடுகளில் சமூக முயற்சியாண்மை செயற்பாடாகக் கருதப்படமுடியாதது,

1. கிராமியக் கடனுதவித் திட்டம்
2. தொற்று நோய்களை தடுப்பதற்கான வேலைத்திட்டம்
3. ஊட்டச் சத்து குறைபாட்டினை நீக்குவதற்கான தாய்மார்களை விழிப்பூட்டும் செயற்திட்டம்
4. சூழல் நேய பாடசாலை விருது பெற்ற அதிபர்

- 20) இலவசக்கல்வியின் தந்தை C.W.W கன்னங்கர என்பவர் ஒரு,
1. வணிகர்களுக்கான முயற்சியாளர்
  2. சமூக முயற்சியாளர்
  3. பூகோள முயற்சியாளர்
  4. உள்ளக முயற்சியாளர்
- 21) முயற்சியாண்மை மூலம் முயற்சியாளர் ஒருவருக்கு கிடைக்கும் தனிப்பட்ட அனுசூலம்
1. பிரதேச அபிவிருத்தி ஏற்படுத்தல்
  2. வேலைவாய்ப்பு அதிகரித்தல்
  3. சமூக அந்தஸ்து, அங்கீகாரம் கிடைத்தல்
  4. மக்களின் வாழ்க்கைத்தரம் அதிகரித்தல்
- 22) முயற்சியாண்மை மூலம் தேசிய பொருளாதாரத்திற்கு கிடைக்கும் அதிகூடிய அனுசூலமாக அமையக் கூடிய விடையைத் தெரிவு செய்க.
1. பணவீக்கத்தையும் பொதுவிலை மட்டத்தையும் கட்டுப்படுத்தல்
  2. வருமானப் பகிர்வில் ஏற்றத்தாழ்வுகள் குறைக்கப்படல்
  3. வேலைவாய்ப்புக்கள் சிறுஅளவில் அபிவிருத்தி அடைதல்
  4. மொத்த பொருளாதாரமும் அபிவிருத்தி அடைதல்
- 23) வணிக அமைப்பு வகைகளுள் அதிகமாகக் காணக்கூடிய வணிக அமைப்பு வகையாக அமைவது,
1. சிற்றளவு வணிகங்கள்
  2. பேரளவு வணிகங்கள்
  3. பல்தேசியக் கம்பனிகள்
  4. நடுத்தரளவு வணிகங்கள்
- 24) பின்வருவன வணிகம் ஆரம்பிப்பது தொடர்பிலான சில ஆரம்ப படிமுறைகள் ஆகும். இவற்றுள் சிற்றளவு வணிகம் ஒன்றை ஆரம்பிப்பதற்கான முதலாவது படிமுறை எது?
1. மூலதனத்தைக் கண்டறிதல்
  2. ஒரு சிறந்த வணிக எண்ணத்தை உருவாக்குதல்
  3. ஒரு சந்தை அளவையாய்வை (Survey) மேற்கொள்ளல்
  4. வணிகத்திற்கான இடஅமைவைக் கண்டறிதல்
- 25) சிற்றளவு வணிகமொன்றின் பண்பாக அமையாதது,
1. சிறிய தொகை மூலதனமிடப்பட்டிருத்தல்
  2. ஊழியர் தொகை அதிகமாக இருத்தல்
  3. வணிகம் பெரும்பாலும் தனி ஒருவருக்கே உரிமையாகவிருத்தல்
  4. வணிகச் செயற்பாடுகள் சிறிய பிரதேசத்திற்கு மட்டும் வரையறுக்கப்பட்டிருத்தல்
- 26) சந்தையொன்றில் காணப்படும் சந்தை இடைவெளியை சரியாக இனங்கண்டு அவற்றின் மூலம் வெற்றிகரமான வணிக வாய்ப்பினை உருவாக்கிக் கொள்ளும் வணிகம்,
1. நடுத்தரளவு வணிகம்
  2. பாரியளவு வணிகம்
  3. பல்தேசிய வணிகங்கள்
  4. சிற்றளவு வணிகம்

- 27) சிற்றளவு வணிகங்கள் தோல்வியடைவதற்கான பிரதான காரணமாக அமைவது,
1. வணிக நடவடிக்கைகள் தொடர்பான அனுபவக் குறைவு
  2. ஒரு வணிகர் தன்னை முயற்சியாளராக எண்ணாதிருத்தல்
  3. சிறந்த மனிதத் தொடர்புகளைப் பேணாமை
  4. அரசு நிறுவனங்களிடமிருந்து உதவிகள் பெற்றுக் கொள்ளாமை
- 28) முயற்சியாளரின் வகிபாகங்களின் செயற்பாடுகளில் தலைவர் என்ற வகிபாகச் செயற்பாட்டினைக் குறிப்பது
1. தன்னிடமுள்ள பணத்தை இட்டு வணிகத்தை ஆரம்பித்தல்
  2. உயர்தரமுடைய பொருட்களை உற்பத்தி செய்து வழங்கும் நோக்கம்
  3. திட்டமிட்ட பெறுபேறுகளை உண்மையான பெறுபேறுகளுடன் ஒப்பிடல்
  4. வணிகத்தில் ஊழியர்களுடன் செயற்படும் போது அவர்களை வழிப்படுத்தி உரிய வழிகாட்டல்களை வழங்குதல்
- 29) பின்வருவனவற்றுள் முயற்சியாண்மை நடவடிக்கைகள் மற்றும் முயற்சியாண்மை நடிப்புக்கு என்பவற்றை சரியாக இணைக்கும் விடையைத் தெரிவு செய்க.
1. வளங்களை நிறுவனத்தில் ஈடுபடுத்தல் A. முகாமையாளர்
  2. வணிகத்திட்டம் தயாரித்தல் B. தலைவர்
  3. ஊழியர்களை ஊக்கப்படுத்தல் C. உரிமையாளர்
  1. CAB 2. ABC 3. ACB 4. BAC
- 30) முயற்சியாளர் ஒருவரால் உருவாக்கக் கூடிய தொழில்நுட்பத் திறனுக்கு உதாரணமாக அமைவது
1. சிறந்த ஊழியர்களை சேர்த்துக் கொள்ள இருக்கின்ற திறன்
  2. ஊழியர்களை ஊக்கப்படுத்தல்
  3. புதிய சந்தை வாய்ப்புக்களை தேடிக் கொள்ளல்
  4. உரிய நேரத்திற்கு வேலைகளில் ஈடுபடல்
- 31) முயற்சியாளர் விருத்தி செய்து கொள்ள வேண்டிய அடிப்படைத் திறன்கள் சில கீழே தரப்படுகின்றது.
- A. இயந்திரங்களை சரியான இடத்தில் பொருத்துதல், இயக்குதல்
  - B. உபாய வழிமுறைகளைத் தீர்மானித்தல்
  - C. வணிகத்தின் போட்டித் தன்மைக்கு முகம் கொடுத்தல்
  - D. ஊழியர்களை ஊக்கப்படுத்தல்
  - E. சிறந்த ஊழியர்களைச் சேர்த்துக் கொள்ளல்
  - F. கூட்டம் நடாத்துதல்
- மேலே குறிப்பிட்டவற்றுள் எண்ணக்கருவாக்கத் திறன்களை மட்டும் கொண்ட தொகுதியை தெரிவு செய்க.
1. A, B 2. D, E 3. C, F 4. B, C
- 32) பின்வரும் சூழல் காரணிகளுள் அகச் சூழல் காரணியாக கருதப்படக் கூடியது
1. வளம் 3. பொருளாதார சூழல்
  2. மக்கள் சூழல் 4. பூகோளச் சூழல்

- 33) வணிக நடவடிக்கைகளில் செல்வாக்குச் செலுத்துகின்ற அதே வேளை வணிகத்திற்கு வெளியே காணப்படும் அனைத்துக் காரணிகளையும் உள்ளடக்குவது
1. அண்மிய சூழல்
  2. வணிகச் சூழல்
  3. புறச் சூழல்
  4. அகச் சூழல்
- 34) வணிகமொன்றின் புறச் சூழலை ஆய்வு செய்வதன் மூலம் .....
- ..... என்பவற்றை அறிந்து கொள்ள முடியும்
1. பலம், பலவீனம்
  2. வாய்ப்பு, அச்சுறுத்தல்
  3. பலம், வாய்ப்பு
  4. பலவீனம், அச்சுறுத்தல்
- 35) நிரல் A ஆனது அகச் சூழல் காரணிகளையும், நிரல் B ஆனது அவர்கள் வணிகத்திற்கு பங்களிப்புச் செய்யும் முறையையும் காட்டுகின்றது.
- |                |                                              |
|----------------|----------------------------------------------|
| A              | B                                            |
| 1. உரிமையாளர்  | P. உடல், உள உழைப்பை ஈடுபடுத்துபவர்கள்        |
| 2. ஊழியர்      | Q. வளங்களை ஒருமுகப்படுத்தி நோக்கங்களை அடைதல் |
| 3. முகாமையாளர் | R. வணிகத்திற்கு தேவையான மூலதனத்தை இடுபவர்    |
| 4. வளம்        | S. அனைத்து பௌதீக/நிதி அம்சங்கள்              |
- நிரல் A இனையும், நிரல் B இனையும் இணைக்கும் போது சரியாக அமையும் விடை
1. R, P, Q, S
  2. Q, R, S, P
  3. R, S, Q, P
  4. P, R, Q, S
- 36) பின்வருவனவற்றுள் அண்மிய சூழல் காரணியாகக் கருதப்படுவது
1. உரிமையாளர்
  2. போட்டியாளர்கள்
  3. ஊழியர்
  4. பொருளாதாரச் சூழல்
- 37) ..... சூழலை அடிப்படையாகக் கொண்டே பொருட்கள் மற்றும் சேவைகள் தொடர்பான சந்தை வடிவமைக்கப்படுகிறது
1. பொருளாதாரச் சூழல்
  2. விஞ்ஞான தொழில்நுட்பச் சூழல்
  3. மக்கட் சூழல்
  4. இயற்கைச் சூழல்
- 38) கடனுக்கான வட்டி வீதங்கள் அதிகரிப்பது வணிகத்திற்கு ..... ஆகும்
1. பலம்
  2. வாய்ப்பு
  3. பலவீனம்
  4. சவால்
- 39) முயற்சியாளர் ஒருவர் சர்வதேச சந்தைகளில் நுழைவதற்கான வாய்ப்பு கிடைத்தல் எத்தகைய சூழல் காரணிக்குள் அடங்குகின்றது
1. பூகோளச் சூழல்
  2. அரசியல் சட்டச் சூழல்
  3. சமூக மற்றும் கலாசாரச் சூழல்
  4. பொருளாதாரச் சூழல்
- 40) சந்தை இடத்தில் (Market place) இருந்து சந்தைவெளிக்கு (Market space) படிப்படியாக மாறுவதில் செல்வாக்குச் செலுத்தும் பிரதான காரணி
1. இலத்திரனியல் பணம்
  2. இலத்திரனியல் வியாபாரம்
  3. தகவல் தொடர்பாடல் தொழில்நுட்பம்
  4. நேரில் உற்பத்தி



மாகாணக்கல்வித் திணைக்களம்  
வடக்கு மாகாணம்  
இரண்டாம் தவணைப் பரீட்சை- 2018  
முயற்சியாண்மைக் கல்வி



தரம் 10

பகுதி 11

நேரம்:- 2 மணித்தியாலம்

கூட்டெண்:- .....

புள்ளி

கவனிக்குக:-

❖ முதலாம் வினாவிற்கும் ஏனையவற்றுள் நான்கு வினாக்களுமாக ஐந்து வினாக்களுக்கு விடையளிக்குக.

வினா இல 01

பின்வரும் சம்பவத்தை கவனமாக வாசித்து 1 தொடக்கம் 10 வரையான வினாக்களுக்கு விடை தருக.

அருண் என்பவரின் தந்தை சிறியளவில் மதிய போசனம் மற்றும் சிற்றுண்டிகளை தயாரித்து விற்பனை செய்யும் உணவகம் (ஹோட்டல்) ஒன்றினை நடாத்தி வருகின்றார். இவரின் உணவகமானது நகர்ப்புறத்தில் பிரபல பாடசாலை மற்றும் அரச அலுவலகங்களுக்கு அண்மையில் அமைந்து காணப்பட்டமையினாலும், உணவுப்பொருட்கள் சுவையாகவும், சுத்தமாகவும், பொருத்தமான விலையில் இருந்தமையினாலும் எந்நேரமும் அவரின் வணிகத்தில் நிறைந்த வாடிக்கையாளர் காணப்பட்டனர்.

அருண் க.பொ.த உயர்தர வர்த்தகப்பிரிவில் கல்வி கற்று பரீட்சைக்குத் தோற்றிய பின் தந்தையாரின் வணிகத்திற்கு முழுமையாக ஒத்துழைப்பு வழங்கினான். அருண் எவ்விடத்தையும் வித்தியாசமான முறையில் நோக்கும் ஆற்றலும், தான் எண்ணும் ஆக்கபூர்வமான சிந்தனைகளை நேரான மனப்பாங்குடன் செயல் வடிவமாக்கும் திறனையும் இயல்பாகவே கொண்டிருந்தான். உணவகம் சிறியதாகக் காணப்பட்டாலும் அதனை இயற்கையான முறையில் அழகுபடுத்தினான். ஏற்கனவே உதவியாட்கள் இருவர் காணப்பட்டமையினால் அவர்களுடன் இணைந்து அவர்களையும் உற்சாகப்படுத்தி உணவகத்தை எந்நேரமும் சுத்தமாக வைத்திருந்தான். மற்றும் மதிய போசனத்திற்கான உணவுகளை இயற்கைத்தாவர இலைகளைப் பயன்படுத்தி தயாரித்த பெட்டிகளில் நேர்த்தியாக பொதி செய்து அரச அலுவலகப் பணியாட்களுக்கு தனது உதவியாட்களின் உதவியுடன் உரிய நேரத்திற்கு நேரடியாக விநியோகம் செய்தான். சிற்றுண்டி வகைகளை உடலுக்கு தீங்கில்லாத மூலப்பொருட்களைப் பயன்படுத்தி ஒவ்வொரு நாளும் வெவ்வேறு விதமாகத் தயாரித்து விற்பனை செய்தான். உணவகத்தை நீண்ட நேரம் திறந்து வைத்திருந்ததுடன் வாடிக்கையாளருடன் சிநேகபூர்வத் தன்மையுடன் கதைத்து அவர்கள் திருப்தியடையக் கூடிய வகையில் அவர்களின் விருப்பங்களை பூர்த்தி செய்தான். அருண் சிறப்பாகத் திட்டமிட்டு முகாமை செய்ததன் காரணமாக உணவகத்தின் இலாபம் அதிகரிக்கத் தொடங்கியதுடன் குறிப்பிட்ட பிரதேசத்தில் அருணின் வணிகம் தனக்கென ஒரு இடத்தையும் பிடித்துக் கொண்டது. இவ்வாறு தந்தையின் வணிகத்தை மேலும் விரிவடையச் செய்வதில் அவன் கற்ற பாட அறிவும், அவனின் ஆக்கபூர்வமான புத்துருவாக்கச் சிந்தனைகளும் பெரும் உறுதுணையாக அமைந்தது.

- 1) மேற்குறித்த விடய ஆய்வின் படி முயற்சியாளருக்குரிய எத்தகைய பண்புகள் அருணிடம் காணப்படுகின்றது.
- 2) ஆக்கத்திறன் என்பதன் மூலம் நீர் விளங்கிக் கொள்வது யாது?
- 3) அ) புத்துருவாக்கம் இடம்பெறும் முறைகள் பல காணப்படுகின்றன. ஆவற்றில் அருண் பின்பற்றும் புத்துருவாக்க முறை யாது?  
ஆ) அருணை எவ்வகை முயற்சியாளராக கருத முடியும்?
- 4) குறிப்பிட்ட வணிகத்தின் மூலம் நிறைவேற்றப்படும் தேவையினைக் குறிப்பிட்டு, அதன்மூலம் நிறைவேற்றப்படும் விருப்பங்களுக்கு இரண்டு உதாரணம் தருக.
- 5) குறிப்பிட்ட உணவகத்திற்கு பலமாக அமைந்த இரண்டு விடயங்களைக் குறிப்பிடுக.
- 6) அருண் உணவகத்திற்கு வாய்ப்பாக அமைந்த விடயங்கள் இரண்டினைக் குறிப்பிடுக.

- 7) அருண் தலைவர் என்ற வகிபாகத்தில் எத்தகைய செயற்பாடுகளை மேற்கொள்கின்றார் என்பதைக் குறிப்பிடுக.
- 8) அருணிடம் காணப்படும் முயற்சியான்மைத் திறன்கள் இரண்டினைக் குறிப்பிடுக.
- 9) அருண் சூழல் உணர்வு மிக்கவர் என்பதற்கு எடுத்துக்காட்டான இரண்டு விடயங்களைக் குறிப்பிடுக.
- 10) நீர் அருணைப் போன்று ஒரு முயற்சியான்மையை விரிவுபடுத்த அல்லது ஆரம்பிக்க விரும்பின் அவ் முயற்சியான்மையில் எத்தகைய மாற்றங்களைக் கொண்டு வருவீர்?

#### வினா இல 02

- 1) முயற்சியான்மை என்பது புதிய வணிகம் சார் எண்ணமொன்றை இனங்கண்டு அதனையொரு செயற்பாட்டு வணிகக் கருமொன்றாக மாற்றும் திறனாகும். இதன் அடிப்படையில் முயற்சியான்மைத் திறனை நடைமுறைப்படுத்துவதற்கு காணப்பட வேண்டிய மிக முக்கியமான பண்புகள் நான்கினைத் தருக.
- 2) பொருட்கள், சேவைகளை உற்பத்தி செய்வதற்கு தேவைப்படும் வளங்களை/ உற்பத்திக் காரணிகளைக் குறிப்பிடுக.
- 3) ஆக்கத்திறனுக்குத் தடையாக அமையும் காரணிகள் நான்கு தருக.
- 4) தனி நபர்களிடம் காணப்படுகின்ற ஆக்க பூர்வத் தன்மையை மேலும் வளர்த்துக் கொள்ள எடுக்கவேண்டிய நடவடிக்கைகள்/ விருத்தி செய்து கொள்ள வேண்டிய இரு முறைகளைக் குறிப்பிடுக.
- 5) புத்துருவாக்கம் இடம்பெறுகின்ற முறைகளைக் குறிப்பிடுக.

#### வினா இல 03

- 1) தேவை, விருப்பம் என்பவற்றை விளக்குக.
- 2) வணிகங்களின் பண்புகள் நான்கு தருக.
- 3) பொருட்களுக்கும், சேவைகளுக்கும் இடையிலான வேறுபாடுகள் இரண்டு தருக.
- 4) முயற்சியாளருக்கும் வணிகர்களுக்கும் இடையிலான ஒற்றுமைகள் நான்கு தருக.
- 5) முயற்சியாளர்களின் வகைகளைக் குறிப்பிடுக.

#### வினா இல 04

- 1) முயற்சியான்மையின் மூலம் முயற்சியாளருக்கு கிடைக்கின்ற நன்மைகள் நான்கு தருக.
- 2) முயற்சியாளர் ஒருவர் சமூக நலன் பொருட்டு பங்களிப்புச் செய்யக்கூடிய முறைக்கு இரண்டு உதாரணம் தருக.
- 3) சிறிய வணிகமொன்றில் காணப்படும் பண்புகள் நான்கு தருக.
- 4) சிற்றளவு வணிகங்களுக்கும், முயற்சியான்மைக்கும் இடையிலான தொடர்பினை விளக்குக
- 5) சிற்றளவு வணிகம் பலமாக செயற்படுவதற்கு சாதகமாக காணப்படும் காரணிகள் நான்கு தருக.

#### வினா இல 05

- 1) பெரும்பாலான சிற்றளவு வணிகங்கள் பல்வேறுபட்ட காரணங்களால் தோல்வி அடைகின்றன. வெற்றிகரமான முயற்சியாளரொருவர் தோல்வியடைவதற்கான காரணங்களை இனங்கண்டு வெற்றிகரமான தீர்வுகளைப் பெற்று வணிகத்தை நடாத்திச் செல்ல வேண்டும். வணிகம் ஒன்றை வெற்றிகரமாக நடாத்திச் செல்ல பின்பற்ற வேண்டிய செயற்பாடுகள் நான்கினைக் குறிப்பிடுக.
- 2) உரிமையாளர் என்ற வகிபாகத்தில் முயற்சியாளர் மேற்கொள்ளும் செயற்பாடுகளைக் குறிப்பிடுக.
- 3) முயற்சியாளரின் முகாமைத்துவ வகிபாகம் என்பதனால் கருதப்படுவது யாது?
- 4) முயற்சியாளர் ஒருவரின் எண்ணக்கரு ரீதியான திறன்கள் என்பதன் மூலம் கருதப்படுவது யாது?
- 5) முயற்சியாளர் ஒருவரின் முன்மாதிரியாகச் செயல்படும் திறன்களுக்கு இரண்டு உதாரணம் தருக.



**வினா இல 06**

- 1) வணிகமொன்றின் அகச்சூழல் காரணிகளைக் குறிப்பிடுக.
- 2) வணிகம் ஒன்றின் முகாமையாளர் பலமாக அமையும் சந்தர்ப்பங்களுக்கு இரண்டு உதாரணம் தருக.
- 3) வணிகம் ஒன்றில் ஊழியர்கள் பலவீனமாகக் காணப்படும்போது அவர்களை பலமாக்க யாது செய்தல் வேண்டும்?
- 4) அண்மிய சூழல் காரணிகளைக் குறிப்பிடுக.
- 5) கீழ்வரும் கூற்றுக்களை நன்கு வாசித்து அவற்றுள் வாய்ப்பு/ அச்சுறுத்தல் எவை என்பதைக் குறிப்பிடுக.
  - a) போட்டியாளர்கள் உருவாகுதல்
  - b) முயற்சியாளர்களுக்கு வழங்கப்படும் அரச ஊக்குவிப்புகள் அதிகரிக்கப்படல்
  - c) இயற்கை அனர்த்தங்கள்
  - d) புதிய நகரங்கள் உருவாகுதல்

**வினா இல 07**

- 1) வணிகச் சூழலை ஆய்வு செய்வதன் மூலம் முயற்சியாளருக்கு கிடைக்கும் நன்மைகள் இரண்டு தருக.
- 2) கீழ்வரும் கூற்றுக்களை நன்கு வாசித்து அவற்றுள் பலம்/ பலவீனம் எவை என்பதைக் குறிப்பிடுக.
  - a) ஊழியர்கள் உரிய நேரத்திற்கு வேலைக்குச் சமூகமளிக்காமை.
  - b) புதிய தொழில்நுட்பங்களைப் பயன்படுத்தல்
  - c) வணிகத்தின் அபிவிருத்திக்காக ஆராய்ச்சி நடவடிக்கைகளில் ஈடுபடல்
  - d) காலமாற்றத்திற்கு அமைவாகச் செயற்படாமை
- 3) பின்வரும் சூழற்காரணிகளின் தாக்கங்கள் எவ்வாறான சூழற் காரணிகளுக்கூரியது என்பதைக் குறிப்பிடுக.
  - a) சனத்தொகையில் ஆண், பெண் எண்ணிக்கையில் மாற்றம் ஏற்படல்
  - b) சூரிய சக்தியின் மூலம் இயங்கக் கூடிய இயந்திரங்களை அறிமுகப்படுத்தல்
- 4) பொருளாதாரச் சூழல் காரணிகளுக்கு நான்கு உதாரணம் தருக.
- 5) “மரக்கறி பயிர்செய்கைக்கு சேதனப் பசளை பயன்படுத்துவதை அரசாங்கம் கட்டாயமாக்கும் சட்டம் 2019 ஆம் ஆண்டு முதல் அமுலுக்கு வருகின்றது.” இதன்மூலம் வணிகத்தின் புறச்சூழலில் ஏற்படும் மாற்றத்திற்கு ஏற்ப ஏற்படக் கூடிய வணிக வாய்ப்பு ஒன்றினைக் குறிப்பிடுக.

\*\*\*\*\*